



۲۰۱۷/۰۳/۰۸



سلطان جان کلیوال

د بنځو نړیواله ورځ او د افغانی بنځو حال!

په ټوله دنیا کی د یوی پیری نه زیات وخت کیری چی په بیلو بیلو بشری ټولنو کی په بیلو بیلو ډولونو سره د مارچ اتمه نیټه د بنځو د حقوقو د تامین په منظور نماخل کیری. نژدی څلویښت کاله کیری چی زمونږ په افغانی ټولنه کی هم دا ورځ په تشریفاتو او سمبولیکه بڼه تجلیل کیری او له امیر نه نیولی تر فقیره پوری ټول همدا ناری وهی چی بنځه مور ده، جنت د مور په پښو کی دی، بنځه د ژوند رڼا ده، د هر انسان لومړنی روزونکی ده، په یوه لاس زانگو او په بل لاس جهان زنگوی، د هر بریالی نارینه تر شا یوه بنځه ده، هره بنځه د انسانی مینی سر چینه ده او هم داسی په سلگونو نور شعارونه. ولی دا تش هغه پوچی او بی معنی جملی دی چی یواځی د ستیج په سر او یا د یوه تریبون تر شا د څو دقیقو نه زیات خپل قدر او قیمت نه شی ساتلی او هماغه جناب چی څنگه د ستیج د سر نه را ښکته شی، بی له دی چی دخلکو په وړاندی هغه خپله جذباتی، احساساتی او د فریب نه ډکه وینا ور په یاد شی، که پلار وی نو خپله لور او میر من ورته د یوه « شی » او مال نه زیات ارزښت نه لری، که یو آمر وی په خپله اداره کی ورته همکارانی میرمنی د شخصی مزدورانو نه زیات ارزښت نه لری، که یو ملک، ملا، پیر او مرشد وی نو بیا خو بنځو ته حتی د انسان په سترگه هم نه گوری. مونږ ټولو ته دا معلومه ده چی د ډیرو اوږدو زمانو راهیسی زمونږ په افغانی ټولنه کی بنځه د یوه حیوان په څیر د پیسو په مقابل کی خرڅه شوی او لاهم خر څیری، د اوږدو زمانو راهیسی زمونږ په وطن کی لونی او خویندی د ورونو او پلرونو د گناهونو د جبران د پاره قربانی کیری او په بدو کی ورکول کیری، د مودو مودو راهیسی زمونږ د ټولنی مظلومی خویندی او لونی په ډیر کم عمر کی میره ته ورکول کیری او تر ننه پوری دا د شرم نه ډک رواج په ټول شدت سره دوام لری او بلاخره له اوږدی زمانی را په دی خوا زمونږ شتمن بودا گان چی سترگی بی د شهوت په رنجو تل توری کړیدی بی له دی چی خپل عمر او جسمی توان ته و گوری د دویم، دریم او حتی څلورم وار د پاره د نا بالغو مجبورو نجونو سره ودونه کوی او بیا هغوی سره لکه د وینځو (کنیزو) په څیر رویه او سلوک کوی.

که د دی ټولو ناخوالو او نا برابریو نه تیر شو او د هغه وخت نه چی د افغانانو سر نوشت په ایران او پاکستان کی د جوړو شو تنظیمونو لاس ته ورغلی دی، په خاصه توگه د افغانی بنځو د ژوندانه حالاتو ته یو ځغلند نظر وکړو نو په ډیری رو بننتیا سر وینو چی په افغانی بنځو باندی هر ډول فشار دومره زیات شویدی چی اصلاً د تصور نه ډیر لوړ دی. له هغی ورځی نه چی دی غیر مسؤلو ډلو ته قدرت لاس ته ورغلی بیا تر ننه پوری د هیواد میلیونونه نجونی په دی یوویشتمی پیری کی ښونځیو ته د تللو نه محرومی دی. په کم عمر کی د نجونو واده کول، په بدو کی د هغوی ور

کول، دپيسو په مقابل کې د هغوی خرڅول، ځوانی نجونی زرو بودا گانو ته په نکاح کول، بی له شاهدانو څخه د زنا په تور هرکال په لسگونه بنځي د اسلامی شریعت خلاف سنگسارول، د کورنی تاو تریخوالی په نتیجه کې د سلگونو بنځو ځان وژل او ځانته اور اچول، له کور او کاشانی نه تینستی ته مجبورول، په زندانونو او د امن په کورونو کې په مجبورو او بی د فاع بنځو باندی د زور واکو او چارواکو جنسی تیری کول او بلاخره په څرگنده توگه افغانی میر منی له هر ډول مدنی او انسانی حقونو نه محرومول د جنگ سلارانو او زور واکانو د مبارزی په سر کې قرار لری. که څه هم په موجودو حالاتو کې د افغان دولت په دولتی ادارو کې د ملی شورا په شمول په بنی فیصدی سره میرمنی برخه لری، خو دا هم یو داسی حرکت ته پاتی کیږی لکه د یو سیاسی تظاهر له مخی چی د نړیوالو د غولونی او تیر ویستنی د پاره را منځ ته شوی وی تر څو هغوی ته وینای چی مونږ د بنځو د حقونو تامین ته ژمن یو او په دی برخه کی مالی مرستو ته اړتیا لرو. ماته پوره پته نشته چی د بنځو د ټولنیز حالت د تغیر د پاره به په کال کی څومره نړیوالی مرستی افغان دولت تر د لاسه کوی؟ خو په دی پوره یقین لرم چی د دی مرستو لسمه برخه هم د بنځو د حالاتو د بڼه والی د پاره نه دی مصرف شوی او نه ورته پام اړول شویدی. په دی هیله چی افغانی میر منی بی له دی چی د افغان نارینه څخه خپل انسانی حقوق په سوال و غواری د دی وړتیا تر د لاسه کړی چی پخپله په خپل همت خپلو ټولو انسانی حقونو ته و رسیری. د بنځو نړیواله ورځ دی د نړی ټولو بنځو ته مبارک وی او هیله ده چی افغانی بنځی زر تر زره د پوره انسانی حقونولرونکی شی. په درنښت. کلیوال

